

Sri Guhya Kali Vajra

Kavacham

శ్రీ గుహ్యకాలీ వజ్ర కవచం

(విశ్వమంగళం)

అస్య విశ్వమంగళం నామ శ్రీ గుహ్యకాలీ

మహావజ్రకవచస్య సంవర్త ఋషిః అనుష్టుప్ ఛందః,

ఏకవక్తాది శతవక్తాంతా గుహ్యకాలీ దేవతా, ఫ్రేం

బీజం, స్ప్రేం శక్తిః, ఛ్రీం కీలకం సర్వాభీష్టసిద్ధి పూర్వక

ఆత్మరక్షణే జపే వినియోగః ||

ఓం ఫ్రేం పాతు శిరః సిద్ధికరాలీ కాళికా మమ |

హ్రీం ఛ్రీం లలాటం మే సిద్ధివికరాలి సదాఽవతు ||

1 ||

శ్రీం క్లీం ముఖం చండయోగేశ్వరీ రక్షతు సర్వదా |

హూం స్త్రీం కర్ణౌ వజ్రకాపాలినీ మే కాళికాఽవతు ||

2 ||

ఐం క్రౌం హనూ కాలసంకర్షణా మే పాతు కాళికా |

క్రీం క్రౌం భ్రువావుగ్రచండా కాళికా మే సదాఽవతు

|| 3 ||

హం క్షౌం నేత్రే సిద్ధిలక్ష్మీరవతు ప్రత్యహం మమ |

హూం హ్రౌం నాసాం చండకాపాలినీ మే

సర్వదాఽవతు || 4 ||

ఆం ఈం ఓష్ఠాధరౌ పాతు సదా సమయకుబ్జికా |

గ్లూం గ్లౌం దంతాన్ రాజరాజేశ్వరీ మే రక్షతాత్ సదా

|| 5 ||

జూం సః సదా మే రసనాం పాతు శ్రీజయభైరవీ |

స్పీం స్పీం పాతు స్వర్ణకూటేశ్వరీ మే చిబుకం సదా

|| 6 ||

ట్లూం ట్లౌం కంఠం రక్షతు మే సర్వదా తుంబురేశ్వరీ

|

క్ష్రూం క్ష్రౌం మే రాజమాతంగీ స్కంధౌ రక్షతు

సర్వదా || 7 ||

ప్రాం ప్రాం భుజౌ వజ్రచండేశ్వరీ రక్షతు మే సదా |

స్త్రీం స్త్రీం వక్షస్థలం పాతు జయఝంకేశ్వరీ మమ

|| 8 ||

పిం ఫాం కరౌ రక్షతు మే శివదూతీ చ సర్వదా |

ఛ్రైం ఛ్రైం మే జరరం పాతు ఫేత్కారీ ఘోరరావిణీ ||

9 ||

స్త్రీం స్త్రీం గుహ్యేశ్వరి నాభిం మమ రక్షతు సర్వదా |

క్షుం క్షౌం పార్శ్వో సదా పాతు బాభువీ ఘోరరూపిణీ

|| 10 ||

గ్రూం గ్రౌం కులేశ్వరీ పాతు మమ పృష్ఠం చ సర్వదా

|

క్లూం క్లౌం కటిం రక్షతు మే భీమాదేవీ భయానకా

|| 11 ||

హైం హౌం మే రక్షతాదూరూ సర్వదా చండఖేచరీ |

స్రోం స్రోం మే జానునీ పాతు కోరంగీ భీషణాననా

|| 12 ||

త్రీం త్రీం జంఘాయుగం పాతు తామసీ సర్వదా

మమ |

జైం జ్రౌం పాదౌ మహావిద్యా సర్వదా మమ రక్షతు

|| 13 ||

డ్రీం ఠ్రీం వాగీశ్వరీ సర్వాన్ సంధీన్ దేహస్య

మేఽవతు |

ఖ్రేం ఖ్రౌం శరారాధాతున్మే కామాఖ్యా

సర్వదాఽవతు || 14 ||

బ్రీం బ్రూం కాత్యాయనీ పాతు

దశవాయూంస్తనూద్భవాన్ |

జ్ఙాం జ్ఙౌం పాతు మహాలక్ష్మీః ఖాన్యేకాదశ సర్వదా

|| 15 ||

ఐం ఔం అనూక్తం యత్ స్థానం

శరీరేఽంతర్బహిశ్చ మే |

తత్సర్వం సర్వదా పాతు హరసిద్ధా హరప్రియా ||

16 ||

ప్తేం ఛ్రీం హ్రీం స్త్రీం హూం శరీరసకలం సర్వదా మమ

|

గుహ్యకాళీ దివారాత్రౌ సంధ్యాసు పరిరక్షతు || 17

||

ఇతి తే కవచం ప్రోక్తం నానా చ విశ్వమంగళం |

సర్వేభ్యః కవచేభ్యస్తు శ్రేష్ఠం సారతరం పరం || 18

||

ఇదం పఠిత్వా త్వం దేహం భస్మనైవావగుంథ్య చ |

తత్తత్ స్థానేషు విన్యస్య బద్ధవాదః కవచం దృఢం ||

19 ||

దశవారాన్ మనుం జప్త్వా యత్ర కుత్రాపి గచ్ఛతు |

సమరే నిపతచ్ఛస్త్రైరణ్యే స్వాపదసంకులే || 20

||

శ్మశానే ప్రేతభూతాఢ్యకాంతారే దస్యసంకులే |

రాజద్వారే సపిశునే గహ్వారే సర్పవేష్టితే || 21 ||

తస్య భీతిర్న కుత్రాపి చరతః పృథివీమిమాం |

న చ వ్యాధిభయం తస్య నైవ తస్కరజం భయం ||

22 ||

నాగ్న్యత్పాతో నైవ భూతప్రేతజః సంకటస్తథా |

విద్యుద్వర్షోపలభయం న కదాపి ప్రబాధతే || 23 ||

న దుర్భిక్షభయం చాస్య న చ మారిభయం తథా |

కృత్యాభిచారజా దోషాః స్పృశంత్యేనం కదాపి న ||

24 ||

సహస్రం జపతశ్చాస్య పురశ్చరణముచ్యతే |

తత్కృత్వా తు ప్రయుంజీత సర్వస్మిన్నపి కర్మణి

|| 25 ||

వశ్యకార్యో మోహనే చ మారణోచ్ఛాటనే తథా |

స్తంభనే చ తథా ద్వేషే తథా కృత్యాభిచారయోః ||

26 ||

దుర్గభంగే తథా యుద్ధే పరచక్ర నివారణే |

ఏతత్ ప్రయోగాత్ సర్వాణి కార్యాణి పరిసాధయేత్

|| 27 ||

భూతావేశం నాశయతి వివాదే జయతి ద్విషః |

సంకటం తరతి క్షిప్రం కలహే జయమాప్నుయాత్

|| 28 ||

యదీచ్ఛేత్ మహతీం లక్ష్మీం తనయానాయురేవ చ

|

విద్యాం కాంతిం తథౌన్నత్యం యశం ఆరోగ్యమేవ చ

|| 29 ||

భోగాన్ సౌఖ్యం విఘ్నహానిమనాలస్యం

మహోదయం |

అధీహి కవచం నిత్యమమునాముంచ చ ప్రియే ||

30 ||

కవచేనామునా సర్వం సంసాధయతి సాధకః |

యద్యద్ధ్యాయతి చిత్తేన సిద్ధం తత్తత్పురః స్థితం ||

31 ||

దుర్ధటం ఘటయత్యేతత్ కవచం విశ్వమంగళం |

విశ్వస్య మంగళం యస్మాదతో వై విశ్వమంగళం ||

32 ||

సాన్నిధ్యకారకం గుహ్యకాళ్యా ఏతత్ ప్రకీర్తితం |

భుక్త్వా భోగానఘం హత్వా దేహంతే

మోక్షమాప్నుయాత్ || 33 ||

ఇతి శ్రీ గుహ్యకాళీ విశ్వమంగళ కవచం ||